

AZƏRBAYCAN RESPUBLİKASI ELM VƏ TƏHSİL NAZİRLİYİ
GƏNCƏ DÖVLƏT UNİVERSİTETİ

Gəncə Dövlət Universitetinin Elmi Şurasının 19.01.2023-cü il
tarixli (protokol № 04) Qərarı və rektorluğun 30.01.2023-cü il
tarixli 5/20 sayılı əmri ilə təsdiq edilmişdir

GDU-nun rektoru  prof. Y. Ə. YUSİBOV

« 30 » 01 2023-cü il



BEYNƏLMİLƏLLƏŞMƏ SİYASƏTİ

GƏNCƏ - 2023

Beynəlmiləl universitetə çevrilmək Gəncə Dövlət Universitetinin (GDU) əsas hədəflərindən biridir. Siyasətin əsas məqsədi məhz universitetdə beynəlmiləlləşmə ilə bağlı fəaliyyətləri gücləndirməkdən ibarətdir. Beynəlmiləlləşmə siyasətinin əsas prioritetləri içərisinə əcnəbi təhsilalanların sayının artırılması, beynəlxalq mübadilə proqramlarında tələbə, müəllim və inzibati heyətin iştirakının təmin edilməsi, xarici dillərdə təhsil proqramlarının təsis edilməsi, beynəlxalq ikili diplom proqramlarının sayının davamlı artırılması kimi məsələlər daxildir. Elm və İnnovasiyalar üzrə prorektoru, İnnovasiyalar Departamenti və departamentin tərkibində uyğun struktur bölmə olan Beynəlxalq Əlaqələr Şöbəsi adı çəkilən istiqamətlərdə aparıcı rol oynayır və bu istiqamətdə bütün fakültələr və şöbələr ilə yaxından əməkdaşlıq edir.

GDU yerli və beynəlxalq tərəfdaşlar arasında müsbət sosial-iqtisadi qarşılıqlı əlaqənin yaradılması və digər ölkələr ilə əməkdaşlıqların genişləndirilməsini hədəfləyir. Bura müxtəlif xarici universitetlər və təşkilatlar ilə beynəlxalq əlaqələrin qurulması, ikili diplom proqramının reallaşdırılması, müxtəlif beynəlxalq layihələrin, tələbə-müəllim mübadilə proqramlarının həyata keçirilməsi kimi məsələlər daxildir ki, bunlar da beynəlmiləlləşmə siyasətində öz əksini tapır.

GDU Erasmus +, Mövlanə Mübadilə Proqramı və digər oxşar proqramlar çərçivəsində beynəlxalq əlaqələri genişləndirmək, yeni akademik tərəfdaşlıqlar qurmaq, kredit mobilliyi proqramları ilə əməkdaşlığı inkişaf etdirmək və beynəlxalq təhsil layihələrində iştirak etməkdə maraqlıdır. GDU beynəlxalq tərəfdaşlarla birgə tədqiqatların aparılması üçün beynəlxalq əməkdaşlıqların genişləndirilməkdə maraqlıdır. İnnovasiyalar Departamenti və onun struktur bölməsi olan Beynəlxalq Əlaqələr Şöbəsi Erasmus+ və digər proqramların məlumat sessiyalarını, layihələrin yazılması və icrası istiqamətində yerli və müxtəlif beynəlxalq seminarlar, konfranslar, görüşləri təşkil edir və universitetdə müxtəlif beynəlxalq elmi konfransların keçirilməsinə dəstək göstərir. Bu qurumlar eyni zamanda birgə tədqiqat işlərinin aparılması və tədqiqat şəbəkəsinin genişləndirilməsi üçün nüfuzlu xarici ali təhsil və tədqiqat müəssisələri ilə əməkdaşlıq istiqamətində fəaliyyətləri genişləndirmək üçün fakültə və kafedralara kömək edir.

Universitetin beynəlmilləlləşmə siyasəti aşağıdakı istiqamətləri prioritet olaraq özündə birləşdirir:

Beynəlxalq rəqabətliyin artırılması:

- Yerli və beynəlxalq təhsil sərgilərində iştirakı təmin etmək.
- Universitetin dünya reytingində irəliləməsini təmin etmək və beynəlxalq təhsil portallarında iştirakını təmin etmək.

Xarici dillərdə təhsil proqramlarının təsis edilməsi:

- İngilis, rus, alman və s. xarici dillərdə təhsil proqramları təsis etmək.
- Tələbələr üçün xarici dillərdə hazırlıq proqramı təklif etmək.

Beynəlxalq mübadilə proqramlarında iştirakın təmin edilməsi:

- Nüfuzlu xarici ali təhsil müəssisələrində təhsil almaq arzusunda olanlar üçün imkanlar yaratmaq.
- Müvafiq beynəlxalq proqramlar çərçivəsində professor-müəllim heyətinin və tələbələrin mobilliyinin artırmaq və təlimlərdə iştirakı gücləndirmək.
- Professor-müəllim heyəti və tələbələr üçün xarici dil öyrənmək imkanı yaratmaq.
- Beynəlxalq tərəfdaşlarla əlaqələri gücləndirmək və onların sayını artırmaq.

Əcnəbi tələbələrin cəlb olunması:

- Əcnəbi tələbələrin sayını artırmaq
- Beynəlxalq vasitəçi təhsil şirkətləri ilə effektiv və səmərəli əlaqələr qurmaq
- Beynəlxalq sertifikatlar əsasında tələbə qəbulu imkanlarını genişləndirmək.
- Əcnəbi tələbə və müəllimlər üçün Azərbaycan dilini öyrənmək imkanı yaratmaq.

Beynəlxalq təcrübə əsasında akademik imkanların gücləndirilməsi:

- Beynəlxalq əcnəbi professor-müəllim heyətini universitetdə əmək fəaliyyətinə cəlb etmək.

- Xaricdə dövlət hesabına təhsil sahəsində əldə edilmiş təcrübə əsasında universitetin akademik potensialını gücləndirmək.

Birgə tədqiqatlar aparmaq üçün beynəlxalq tədqiqatçılar ilə əlaqələr qurulması:

- Beynəlxalq tərəfdaşlarla birgə tədqiqatların aparılması üçün beynəlxalq əməkdaşlıqları genişləndirmək.
- Birgə tədqiqat işlərinin aparılması, tədqiqat şəbəkəsinin genişləndirilməsi məqsədi ilə nüfuzlu xarici ali təhsil və tədqiqat müəssisələri ilə əməkdaşlıqlar qurmaq üçün fakültə və kafedralara bu sahədə kömək etmək.
- Universitetdə birgə beynəlxalq elmi konfransların keçirilməsinə dəstək göstərmək.

Beynəlxalq təhsil şəbəkələri, beynəlxalq təhsil təşkilatları və dünyanın qabaqcıl ali təhsil müəssisələri ilə əməkdaşlıq edərək təhsil proqramlarının beynəlxalq təcrübəyə uyğunlaşdırılması:

- Ölkənin inkişaf prioritetlərinə uyğun ixtisaslar üzrə tədrisi dünyanın qabaqcıl ali təhsil müəssisələrinin tədris proqramlarına uyğunlaşdırmaq.
- Fənn proqramlarını beynəlxalq təşkilatlar tərəfindən akkreditasiya etmək.

Beynəlxalq ikili diplom proqramlarının təsis edilməsi:

- Beynəlxalq ikili diplom proqramları yaratmaq və ikili diplom proqramlarının sayını davamlı artırmaq.
- Ən qabaqcıl elmi nailiyyətlərdən, innovativ təlim-tədris texnologiyalarından yararlanaraq, universitet təhsil sistemini beynəlxalq ikili diplom proqramları ilə müasirləşdirmək.

Universitetin beynəlmilləşmə siyasəti hazırlanan zaman “Təhsil haqqında Azərbaycan Respublikasının Qanunu” və “Ali təhsil müəssisəsinin institusional və proqram akkreditasiyası üzrə qiymətləndirmə Meyarları” və s. kimi əhəmiyyətli sənədlər ilə uyğunluq nəzərə alınmışdır.